

صدر جم۔ وری۔ آسام کے دورے پر

Posted On: 20 NOV 2017 7:44PM by PIB Delhi

نمامی براک فیسٹول کی اختتامی تقریب میں شرکت

نئی دہلی، 20 / نومبر۔ صدر جمہوریہ ہند جناب رام ناتھ کووند نے آج سلچر، آسام میں نمامی براک فیسٹول کی اختتامی تقریب میں شرکت کی اور اس سے خطاب کیا۔

اس موقع پر خطاب کرتے ہوئے صدر جمہوریہ نے کہا کہ وادی براک کی جغرافیائی حیثیت کی وجہ سے اس کے بین ریاستی اور بین الاقوامی تجارت کے لئے ایک مرکز بن جانے کے امکانات ہیں۔ اس امکان کو عملی شکل دینے کے لئے کنیکٹیوٹی سے متعلق کئی اقدامات کئے گئے ہیں۔ 'ایسٹ ویسٹ کوریڈور' کا شمال مشرقی حصہ جو آسام کے کچھار سے گجرات کے کچھ تک گیا ہے، سلچر سے ہی شروع ہوتا ہے۔ اگر تالا کو دہلی سے جوڑنے والی ایک براڈ گیج ریلوے لائن بھی وادی براک سے گزرتی ہے۔ ان سب چیزوں سے کاروبار اور سیاحت کو بہت فائدہ ہوگا۔

سرحد پار سے کاروبار کے اقدام کے بارے میں صدر جمہوریہ نے کہا کہ کریم گنج میں واقع بارڈر ٹریڈ سینٹر کے ذریعے بنگلہ دیش کے ساتھ تجارت کو فروغ دیا جا رہا ہے۔ آسام سمیت شمال مشرقی خطے کی جغرافیائی حیثیت کا فائدہ اٹھاتے ہوئے ایکٹ ایسٹ پالیسی کے تحت ہندوستان کو جنوب مشرقی ایشیا سے جوڑا جا رہا ہے۔ انہوں نے اس بات پر زور دیا کہ ہندوستان کے جنوب مشرقی خطے اور جنوب مشرقی ایشیا کے درمیان کاروباری اور تجارتی رابطوں کو فروغ دینے کے لئے بہت زیادہ امکانات موجود ہیں۔ انہوں نے یہ اعتماد ظاہر کیا کہ مرکز اور ریاستی حکومتوں کے ذریعے بنیادی ڈھانچے کی ترقی کئے جانے سے یہ خطہ بین الاقوامی تجارت اور کاروبار کا روح رواں بن جائے گا۔

بعد میں گوہاٹی میں گوہاٹی یونیورسٹی کے ذریعے صدر جمہوریہ کو شہری استقبالیہ پیش کیا گیا۔ اس موقع پر حاضرین سے خطاب کرتے ہوئے صدر جمہوریہ نے کہا کہ آسام ہندوستان کے شمال مشرقی خطے کا دروازہ ہے۔ انہوں نے اس ریاست کے بہترین جغرافیائی، سماجی اور ثقافتی تنوع کی ستائش کی۔ آسام میں تیل اور قدرتی گیس، چائے اور سلک جیسی صنعتوں کو فروغ حاصل ہوا ہے۔ جدید بنیادی ڈھانچے کی تعمیر کے ذریعے آسام اور پورے شمال مشرق کے لئے ترقی کے اور بھی بہت سے امکانات ہیں۔

صدر جمہوریہ جناب رام ناتھ کووند نے کہا کہ آسام میں سیاحت کی صنعت کے بہت زیادہ امکانات ہیں۔ قاضی رنگا اور مانس نیشنل پارکوں کی وجہ سے سیاحتی مقامات کے نقشے میں پہلے ہی اس ریاست کو اہمیت حاصل ہے۔ انہوں نے اعتماد ظاہر کیا کہ سیاحت کے لئے مناسب ایکو سسٹم کی سہولت فراہم کراتے ہوئے حکومت آسام سیاحت کی صنعت کے اقتصادی اور سماجی فائدوں میں کئی گنا اضافہ کرسکتی ہے۔

U-5829

(Release ID: 1510278) Visitor Counter : 3

